

കേരള സർക്കാർ

സംഗ്രഹം

പൊതുവിദ്യാഭ്യാസം - ജൂനിയർ ലാംഗേജ് ടീച്ചർ (സംസ്കൃതം) തസ്തികയിലേക്കുള്ള യോഗ്യതയായി ഹയർ സെക്കന്ററി ഡയറക്ടറേറ്റ് നടത്തുന്ന സംസ്കൃത സാഹിത്യം, സംസ്കൃത ശാസ്ത്രം, ഹിസ്റ്ററി, ഇക്കണോമിക്സ് എന്നിവ കോമ്പിനേഷനായുള്ള +2 കോഴ്സ് അംഗീകരിച്ച് ഉത്തരവാകുന്നു.

പൊതു വിദ്യാഭ്യാസ (ജെ) വകുപ്പ്

സ.ഉ. (എം.എസ്) നമ്പർ 155/2007/പൊ.വി.വ.

തിരു., തീയതി 17-08-2007

- പരാമർശം :
1. സ.ഉ. (പി) 76/80/പൊ.വി.വ. തീയതി 06-06-1980.
 2. ഗവ. സംസ്കൃത കോളേജ് അലുമിനി അസോസിയേഷൻ പ്രസിഡന്റിന്റെ 22-06-2006 നിവേദനം.
 3. കേരള പബ്ലിക് സർവീസ് കമ്മീഷന്റെ 11-06-2007 ലെ എ2 (1) 15/07/ഗ.വി. നമ്പർ കത്ത്.

ഉത്തരവ്

സർക്കാർ/എയ്ഡഡ് സ്കൂളുകളിലെ ജൂനിയർ ലാംഗേജ് ടീച്ചർ (സംസ്കൃതം) മാരുടെ നിയമന യോഗ്യതകളിലൊന്നായി, കേരള യൂണിവേഴ്സിറ്റിയുമായി അഫിലിയേറ്റ് ചെയ്തിട്ടുള്ള സംസ്കൃത കോളേജുകളിൽ നടത്തിവരുന്ന സംസ്കൃത സാഹിത്യവും, സംസ്കൃത ശാസ്ത്രവും, ഇന്ത്യൻ ഹിസ്റ്ററിയും ഓപ്ഷണലായുള്ള പ്രീഡിഗ്രി പരീക്ഷ വിജയിച്ചിരിക്കണം എന്ന് സൂചന 1 ലെ സ.ഉ. പ്രകാരവും, കേരള വിദ്യാഭ്യാസ ചട്ടം അധ്യായം XXXI ചട്ടം 3 (2) (i) പ്രകാരവും നിഷ്കർഷിച്ചിട്ടുണ്ട്.

എസ്.എസ്.എൽ.സി. വരെ സംസ്കൃതം പഠിച്ച വിദ്യാർത്ഥികൾക്ക് ഐശ്വരികമായി സംസ്കൃതം തുടർന്ന് പഠിക്കാൻ കേരളത്തിലെ മൂന്ന് സംസ്കൃത കോളേജുകളിലും രാസ്താംകോട്ട ഡി.ബി. കോളേജിലും നടത്തിവരുന്ന സംസ്കൃത സാഹിത്യവും

QUALIFICATION

സംസ്കൃത ശാസ്ത്രവും, ഇന്ത്യൻ ഹിസ്റ്ററിയും ഓപ്ഷണലായുള്ള പ്രീഡിഗ്രി കോഴ്സിന് സമാനമായും, പകരമായും ഹയർ സെക്കന്ററി ഡയറക്ടറേറ്റ് നടത്തുന്ന സംസ്കൃത സാഹിത്യവും സംസ്കൃത ശാസ്ത്രവും, ഹിസ്റ്ററിയും, ഇക്കണോമിക്സും കോമ്പിനേഷനായുള്ള പ്ലസ് ടു കോഴ്സ് മാത്രമേ സംസ്ഥാന വിദ്യാഭ്യാസ വകുപ്പിൽ ഇപ്പോൾ നിലവിലുള്ളുവെന്നും ആയതിനാൽ ജൂനിയർ ലാഗേജ് ടീച്ചർ സംസ്കൃതം തസ്തികയിലേക്ക് നിയമന യോഗ്യതയായ സംസ്കൃത സാഹിത്യവും, സംസ്കൃത ശാസ്ത്രവും, ഇന്ത്യൻ ഹിസ്റ്ററിയും ഓപ്ഷണലായുള്ള പ്രീഡിഗ്രിക്ക് പകരമായും സമാനമായും ഹയർ സെക്കന്ററി ഡയറക്ടറേറ്റ് നടത്തുന്ന സംസ്കൃത സാഹിത്യം, സംസ്കൃത ശാസ്ത്രം, ഹിസ്റ്ററി, ഇക്കണോമിക്സ് എന്നിവ കോമ്പിനേഷനായുള്ള പ്ലസ് ടു കോഴ്സ് അംഗീകരിക്കണം എന്ന ഗവ. സംസ്കൃത കോളേജ് അലുമിനി അസോസിയേഷൻ സൂചന 2 മുഖേന ആവശ്യപ്പെട്ടിരുന്നു.

ജൂനിയർ ലാഗേജ് ടീച്ചർ (സംസ്കൃതം) തസ്തികയിലേക്കുള്ള നിയമനത്തിന് സംസ്കൃത ശാസ്ത്രം, സംസ്കൃത സാഹിത്യം, ഹിസ്റ്ററി, ഇക്കണോമിക്സ് എന്നിവ കോമ്പിനേഷനായുള്ള പ്ലസ് ടു കോഴ്സ് പാസാകുന്നവരെ കേരളത്തിലെ സംസ്കൃത കോളേജുകളിൽ നടത്തി വരുന്ന സംസ്കൃത സാഹിത്യവും സംസ്കൃത ശാസ്ത്രവും ഇന്ത്യൻ ഹിസ്റ്ററിയും ഓപ്ഷണലായുള്ള പ്രീഡിഗ്രി പാസ്സായവർക്ക് തുല്യമായി അംഗീകരിക്കാം എന്ന സർക്കാർ നിർദ്ദേശത്തോട് കേരള പബ്ലിക് സർവീസ് കമ്മീഷൻ യോജിക്കുകയുണ്ടായി.

ഈ സാഹചര്യത്തിൽ ജൂനിയർ ലാഗേജ് ടീച്ചർ (സംസ്കൃതം) തസ്തികയിലേക്കുള്ള നിയമനത്തിന് സംസ്കൃത സാഹിത്യം, സംസ്കൃത ശാസ്ത്രം, ഹിസ്റ്ററി, ഇക്കണോമിക്സ് എന്നിവ കോമ്പിനേഷനായുള്ള പ്ലസ് ടു കോഴ്സ് പാസ്സാകുന്നവരെ കേരളത്തിലെ സംസ്കൃത കോളേജുകളിൽ നടത്തി വന്നിരുന്ന സംസ്കൃത സാഹിത്യവും സംസ്കൃത ശാസ്ത്രവും, ഇന്ത്യൻ ഹിസ്റ്ററിയും ഓപ്ഷണലായുള്ള പ്രീഡിഗ്രി പാസ്സായവർക്ക് തുല്യമായി അംഗീകരിച്ച് ഉത്തരവാകുന്നു.

ഗവർണ്ണറുടെ ഉത്തരവിൻ പ്രകാരം
 സി. ഗോപാലകൃഷ്ണൻ നായർ
 ജോയിന്റ് സെക്രട്ടറി